

# सीतारमण ने छोटे व्यवसायों को दी राहत की उम्मीद

पीएम ने दिवाली उपहार सुधारों का संकेत दिया  
एमएसएमई और स्टार्टअप को मिलेगा प्रोत्साहन



राष्ट्रपति द्रौपदी मुर्मू मुख्य अतिथि थीं, सीतारमण ने बताया कि प्रधानमंत्री नरेंद्र मोदी ने हाल ही में अगली पीढ़ी के सुधारों के लिए एक कार्यबल के गठन की घोषणा की है। इस कार्यबल का उद्देश्य नियमों को सरल बनाना और स्टार्टअप व सूक्ष्म, लघु एवं मझोले उद्यमों (एमएसएमई) के लिए अनुकूल माहौल बनाना है।

सीतारमण ने कहा कि इन सुधारों से आने वाले महीनों में अर्थव्यवस्था के लिए एक नई राह खुलेगी, जिससे छोटे व्यवसायों को फलने-फूलने का मौका मिलेगा। उन्होंने कहा कि स्वतंत्रता दिवस पर प्रधानमंत्री के दिवाली उपहार के वादे के साथ जीएसटी में बड़े सुधारों की योजना है।

चेन्नई, 2 सितंबर, केंद्रीय वित्त मंत्री निर्मला सीतारमण ने आज कहा कि अगली पीढ़ी के जीएसटी सुधारों से भारतीय अर्थव्यवस्था पूरी तरह से खुली और पारदर्शी हो जाएगी। उन्होंने कहा कि ये सुधार छोटे व्यवसायों के लिए अनुपालन का बोझ कम करेंगे और उनके विकास को बढ़ावा देंगे।

तमिलनाडु में सिटी यूनिवर्सिटी बैंक के 120वें स्थापना दिवस समारोह में बोले हुए, जहाँ

अपने संबोधन में, उन्होंने देश की वित्तीय प्रगति पर भी प्रकाश डाला। उन्होंने बताया कि पिछले 11 वर्षों में 56 करोड़ जन-धन खाते खोले गए हैं, जिनमें कुल जमा राशि 2.68 लाख करोड़ रुपये है। उन्होंने यह भी कहा कि रेटिंग एजेंसी एसएंडपी ने 18 साल में पहली बार भारत की दीर्घकालिक साख में सुधार किया है, जो देश की आर्थिक मजबूती का प्रमाण है।

# 2030 तक एनर्जी मिक्स में 15% गैस लक्ष्य

यह कदम कार्बन उत्सर्जन को कम करने के लिए उठाया जा रहा

हरीदीप पुरी बोले- कार्बन उत्सर्जन घटाना  
वर्तमान हिस्सेदारी करीब 6% से बढ़ाएंगी



और स्टेशन शुरू किए जाएंगे। उन्होंने कहा कि प्रधानमंत्री नरेंद्र मोदी के नेतृत्व में, एलएनजी भारत के लिए हरित और महत्वपूर्ण सेतु है। पुरी ने जानकारी दी कि भारत दुनिया का चौथा सबसे बड़ा गैस आयातक है, जिसके पास 52.7 मिलियन टन प्रति वर्ष (एमएमटीपीए) की संयुक्त क्षमता वाले आठ एलएनजी टर्मिनल हैं। उन्होंने कहा कि 2030 तक यह संख्या बढ़कर 10 हो जाएगी और इनकी क्षमता 66.7 एमएमटीपीए तक पहुँच जाएगी।

एक अन्य कार्यक्रम में, गोवा में चैलेंजर्स ऑफ द इंडियन ऑयल एंड गैस सेक्टर विषय पर आयोजित विचार-मंथन सत्र में, पुरी ने अधिकारियों के साथ भूकंपीय डेटा अधिग्रहण, ड्रिलिंग दक्षता और मेक इन इंडिया को बढ़ावा देने पर भी चर्चा की। उन्होंने भारतीय शिपयार्डों की क्षमता बढ़ाने पर भी बात की ताकि एलएनजी, एलपीजी और कच्चे तेल के वाहकों का निर्माण किया जा सके।




# भारत में पहली बार तौमाई रोबोटिक सर्जरी सिस्टम

कोकिलाबेन अस्पताल ने स्वास्थ्य सेवा में रचा इतिहास  
मरीजों को तेज रिकवरी और कम रक्त हानि  
3डी एचडी विजुअलाइजेशन व मल्टी-आर्म तकनीक

मुंबई, 2 सितंबर, मुंबई स्थित कोकिलाबेन धीरूभाई अंबानी अस्पताल ने स्वास्थ्य सेवा के क्षेत्र में एक नई क्रांति लाते हुए तौमाई रोबोटिक सर्जरी सिस्टम की शुरुआत की है। यह उन्नत तकनीक भारत में पहली बार स्थापित की गई है, जो अस्पताल के रोबोटिक सर्जरी कार्यक्रम को मजबूत करने के साथ-साथ मरीजों की देखभाल को और बेहतर बनाएगी।

# भारत व्यापार समझौते पर कर रहा बातचीत

शुल्क विवाद से अगला दौर स्थगित हुआ  
अब तक पांच दौर की वार्ता हुई पूरी



नई दिल्ली, 2 सितंबर, वाणिज्य एवं उद्योग मंत्री पीयूष गोयल ने मंगलवार को कहा कि भारत, अमेरिका के साथ द्विपक्षीय व्यापार समझौते (बीटीए) पर बातचीत कर रहा है।

उन्होंने कहा कि दोनों देशों के बीच पांच दौर की वार्ता पूरी हो चुकी है, हालांकि 27 अगस्त से लगाए गए 50 प्रतिशत शुल्क के कारण अमेरिकी दल ने अगले दौर के लिए अपना दौर स्थगित कर दिया है। अभी तक छठे दौर की वार्ता की कोई तारीख तय नहीं की गई है।

# सोना, चांदी ने बनाया नया रिकॉर्ड

नयी दिल्ली, 02 सितंबर, अमेरिकी शुल्क और डॉलर के मुकाबले रुपये में गिरावट के कारण सुरक्षित निवेश के लिए लोगों को बढ़ती मांग के बीच मंगलवार को राष्ट्रीय राजधानी में सोने की कीमत लगातार सातवें कारोबारी सत्र में मजबूत रही और 400 रुपये बढ़कर 1,06,070 रुपये प्रति 10 ग्राम के नए शिखर पर पहुंच गई। सोमवार को 99.9 प्रतिशत शुद्धता वाले सोने की कीमत 1,05,670 रुपये प्रति 10 ग्राम पर बंद हुई थी। अखिल भारतीय सरोफा संघ के अनुसार, चांदी की कीमत भी 100 रुपये बढ़कर 1,26,100 रुपये प्रति किलोग्राम के एक नए रिकॉर्ड स्तर पर पहुंच गई। मंगलवार को 99.5 प्रतिशत शुद्धता वाले सोने की कीमत भी 400 रुपये बढ़कर 1,05,200 रुपये प्रति 10 ग्राम के नए रिकॉर्ड पर पहुंच गई।

# चावल और गेहूं के भावों में वृद्धि

दालों-खाद्य तेलों में घट-बढ़, चीनी के भाव चढ़े

# पावरग्रिड को स्कोप एमिनेंस पुरस्कार

राष्ट्रपति द्रौपदी मुर्मू ने विज्ञान भवन में सम्मानित किया

नयी दिल्ली, 02 सितंबर, भारत की महारत्न कंपनी, पावर ग्रिड कॉर्पोरेशन (ऑफ इंडिया लिमिटेड (पावरग्रिड)) को मानव संसाधन प्रबंधन में उत्कृष्टता के लिए प्रतिष्ठित स्खड्क एमीनेंस अवार्ड से सम्मानित किया गया है। 29 अगस्त 2025 को विज्ञान भवन में आयोजित एक समारोह में भारत की राष्ट्रपति द्रौपदी मुर्मू ने यह पुरस्कार प्रदान किया।

# समाचार विशेष

## मीणा-बेनीवाल में गहरा हुआ था याराना तीसरा मोर्चा बनाने वाले थे, अब हुए आमने-सामने

जयपुर, राजस्थान की राजनीति में कभी करीबी माने जाने वाले किरोड़ीलाल मीणा और हनुमान बेनीवाल अब एक-दूसरे के आमने-सामने हैं। एसआई भर्ती परीक्षा रह होने के फैसले ने इन दोनों नेताओं के रिश्तों में दरार डाल दी है। दोनों ही नेता इस फैसले का क्रेडिट लेने की कोशिश कर रहे हैं, जिससे उनके बीच कड़वाहट बढ़ गई है। कभी एक-दूसरे के समर्थन में बयान देने वाले दोनों अब खुलकर एक-दूसरे पर आरोप-प्रत्यारोप कर रहे हैं।



किरोड़ीलाल मीणा का राजनीतिक सफर हमेशा से उतार-चढ़ाव से भरा रहा है। साल 2008 में गुजर्ग आंदोलन के दौरान बीजेपी से नाराज होकर उन्होंने पार्टी छोड़ दी थी। इसके बाद 2009 में दौसा से निर्दलीय चुनाव लड़ा और सांसद बने। इसके बाद उन्होंने पीए संगमा की पार्टी, नेशनल पीपुल्स पार्टी (एनपीपी) को राजस्थान में स्थापित किया और 2013 के विधानसभा चुनाव में चार सीटें जीतकर अपनी ताकत दिखाई।

उस समय लालसोट से किरोड़ीलाल, महुआ से उनकी पत्नी गोलमा देवी, सिकराय से गीता वर्मा और आमेर से नवीन पिलानिया विधायक बने थे। करीब पचास सीटों पर उनके उम्मीदवार दूसरे या तीसरे स्थान पर रहे थे, जिससे उनकी पकड़ मजबूत हो गई थी। साल 2018 के विधानसभा चुनाव से पहले किरोड़ीलाल मीणा और हनुमान बेनीवाल की नजदीकियां बढ़ीं। दोनों ने मिलकर तीसरा मोर्चा खड़ा करने की योजना बनाई और बड़े स्तर पर सभाएं कीं। थानागाजी गैंगरेप मामले में भी दोनों नेता एक साथ मंच पर आए। दौसा में आयोजित

# राज्यसभा सीटें कब तक खाली रहेंगी?

जम्मू, यह लाख टके का सवाल है कि जम्मू कश्मीर में राज्यसभा की जो चार सीटें हैं वो कब तक खाली रहेंगी? इस पर चर्चा नहीं हो रही है। चार सीटों का कार्यकाल एक साथ रहेगा या हर दो साल में एक तिहाई सदस्यों के रिटायर होने के नियम के साथ उसे जोड़ा जाएगा इस पर बहस हो रही है। यह मामला अदालत में पहुंचा है। लेकिन कानून मंत्रालय इस मामले में चुनाव आयोग की बात से सहमत नहीं है। चुनाव आयोग चाहता है कि राज्य में राज्यसभा सीटों के हर दो साल पर एक तिहाई सीट खाली होने का नियम होना चाहिए। माना जा रहा है कि चुनाव आयोग इस मामले में

# शिक्षक-स्नातक एमएलसी चुनाव पर मंथन

राष्ट्रपति के रेफरेंस के जरिए सुप्रीम कोर्ट से फैसला कराना चाहता है। गौरतलब है कि नौ सितंबर को उप राष्ट्रपति का चुनाव होने वाला है, जिसमें जम्मू कश्मीर की आधी ही हिस्सेदारी होगी। उसके पांच लोकसभा सांसद तो वोट करेंगे लेकिन चूंकि राज्यसभा में कोई सदस्य नहीं है तो उनको मौका नहीं मिलेगा। 2022 के राष्ट्रपति और उप राष्ट्रपति चुनाव में भी यही स्थिति थी। असल में फरवरी 2022 से राज्यसभा की सीटें खाली हैं। पंजाब और दिल्ली में स्थिति अलग है। वहां सभी सीटों के चुनाव की अधिसूचना अलग अलग जारी होती है।



लखनऊ, उत्तर प्रदेश में शिक्षक-स्नातक विधान परिषद सदस्य और त्रिस्तरीय पंचायत चुनाव की तैयारी तेज हो गई है। इस चुनाव को लेकर भारतीय जनता पार्टी ने खास रणनीति बना ली है। पार्टी ने कार्यकर्ताओं को नई जिम्मेदारियां सौंप दी हैं। शनिवार को प्रदेश अध्यक्ष भूपेंद्र सिंह चौधरी, प्रदेश संगठन मंत्री धर्मपाल सिंह की अध्यक्षता में पार्टी कार्यालय में मीटिंग की गई। प्रदेश अध्यक्ष का कहना है कि बीजेपी का चुनावी प्रबंधन देश में मौजूद किसी भी पार्टी की तुलना में सबसे मजबूत है। बीजेपी सभी सीटों पर अपनी जीत सुरक्षित करने की तैयारी कर रही है। प्रदेश अध्यक्ष ने बताया कि इस चुनाव में हर कार्यकर्ता को उसकी योग्यता के हिसाब से जिम्मेदारी दी जाएगी। शिक्षक और स्नातक विधान परिषद का चुनाव प्रबंधन और संपर्क का चुनाव है, इसलिए हर कार्यकर्ता को पूरी ताकत से इन चुनावों में जीत दर्ज करने के लिए जुटना होगा।

# बयानवाजी और राजनीतिक टकराव

लेकिन राजनीति में समय के साथ समीकरण बदलते गए। चुनाव से ठीक पहले किरोड़ीलाल मीणा ने बीजेपी में वापसी कर ली, जबकि हनुमान बेनीवाल ने अपनी पार्टी को मजबूत करने पर ध्यान दिया। इसके बावजूद दोनों के बीच दोस्ती का रिश्ता लंबे समय तक कायम रहा, लेकिन मंच साझा करने की घटनाएं धीरे-धीरे कम हो गईं। अब

एसआई भर्ती परीक्षा रह होने के बाद दोनों नेताओं के बीच खुली जंग देखने को मिल रही है। किरोड़ीलाल मीणा खुद को इस फैसले का असली श्रेय दे रहे हैं, जबकि हनुमान बेनीवाल का कहना है कि यह उनकी मेहनत का नतीजा है। दोनों के बीच शुरू हुई यह बयानबाजी अब एक राजनीतिक टकराव का रूप ले चुकी है।

# विशेष एनडीए-महागठबंधन आमने-सामने, किसका पलड़ा भारी?

## सीमांचल में ओवैसी की पार्टी बनेगी गेमचेंजर!



पटना, बिहार चुनाव नजदीक आते ही सियासी हलचल तेज हो गई है। महागठबंधन के नेता राहुल गांधी और तेजस्वी यादव वोट अधिकार यात्रा निकाल रहे हैं, वहीं एनडीए के बड़े नेता लगातार रैलियां कर रहे हैं। इस समय सभी की नजरें सीमांचल इलाके पर टिकी हुई हैं। बिहार के सीमांचल इलाके में अररिया, किशनगंज, कटिहार और पूर्णिया जिले आते हैं, जो अब राजनीति का अहम केंद्र बन चुका है। इस

किशनगंज जिले में तो मुस्लिम आबादी 70 प्रतिशत तक है। एआईएमआईएम को राज दे दिया था झटका- जून 2022 में बड़ा सियासी बदलाव हुआ। बिहार में एआईएमआईएम के 5 में से 4 विधायक राजद में शामिल हो गए। अब एआईएमआईएम के पास सिर्फ एक विधायक, अखरूल इमान ही बचे हैं। इन विधायकों के राजद में जाने से लालू प्रसाद यादव की पार्टी फिर से बिहार विधानसभा में सबसे बड़ी पार्टी बन गई। उनकी संख्या बढ़कर 80 हो गई।

क्यों अहम हे यह इलाका? सीमांचल की राजनीति हमेशा धार्मिक और सामाजिक समीकरणों से प्रभावित रही है। मुस्लिम वोटों का बड़ा हिस्सा अब तक राजद-कांग्रेस के खाते में जाता रहा, लेकिन 2020 में एआईएमआईएम की एंट्री ने तस्वीर बदल दी। भाजपा और जेडीयू ने भी यहां अपनी पकड़ मजबूत की है।